

ত্রিপুরা হাফাঙ
ককথুম তেই হুকুমু দাগিখুঙ

স- ১৩৬৬

আগরতলা, ২৬ সেপ্টেম্বর, ২০২৪

মোহনপুর হায়ার সেকেণ্ডারি স্কুল' কীতাল তাঙজাক নক কতরন' চেঙগাঁই রীখা

হাসতেঅ কাহামকুক রীঙ ফুডারনাঅ তাবুকনি

হাফাঙ জুদা জুদা য়াপিৰি রমখা : হুকবার মন্ত্ৰি

হাসতেঅ কাহামকুক রীঙ ফুডারনাঅ তাবুকনি হাফাঙ জুদা জুদা য়াপিৰি রমখা। সীৰীঙনায়-সীৰীঙনায়জীকরকন' কাহামকুক রীঙ বায় রীঙকীৰীঙ খীলায় তিসানাঅ ফীৰীঙনায়-ফীৰীঙনায়রক য়াসি কায়জাকনায় সামুঙ তাঙনা নাঙনায়। থাঙনায় ২৫ সেপ্টেম্বর' মোহনপুর হায়ার সেকেণ্ডারি স্কুল' কীতাল তাঙজাক নক কতরন' চেঙগাঁই রীই হুকবার তেই হুকবার খীলায়নায় হামক্রায় নায়খুঙনি মন্ত্ৰি রতনলাল নাথ অ কক সাখা। হুকবার মন্ত্ৰি অ সাল' মোহনপুর' 'স্বচ্ছতা হি সেবা' সামুঙবীতাংগ' সালথামনি হুকুমুনি পানদা তেই ফুড ফেস্টিভালন' চেঙগাঁই রীখা। অবন' রীগাঁই মোহনপুর হায়ার সেকেণ্ডারি স্কুল মাঠ' সঙচাজাক কায়সা পানদাঅ হুকবার মন্ত্ৰি সাখা, হাকতরনি জত' আমচায়নি হামক্রায়' মন্ত্ৰি বখরক রীঙ তেই হুকবারনি সাকা কীবাঙ খীলায় ফানবকসিনখা। হাসতে হাফাঙ অ কায়নীয় সামুঙগ' কেন্দ্র হাফাঙনি জুদা জুদা সামুঙবীতাংরকন' সামুঙগ' বউই তঙগ'। হাফাঙনি নায়মুঙ আঁঙখা কায়সা ত্রিপুরা কাহামকুক ত্রিপুরা খীলায় তিসানানি। অর' খুরসায় মান' মোহনপুর পুর পরিষদ, মোহনপুর সাব ডিভিশনাল অ্যাডমিনিষ্ট্ৰেশন, ব্লক অ্যাডমিনিষ্ট্ৰেশন তেই ককথুম তেই হুকুমু নায়খুঙনি চুবাচু বায় সালথামনি হুকুমুনি পানদা তেই ফুড ফেস্টিভাল সঙচাজাকখা।

পানদাঅ হুকবার মন্ত্ৰি তেইব' সাখা, তাকলায়নি স্বচ্ছ ভারত মিশননি থিম আঁঙখা স্বভাব স্বচ্ছতা-সংস্কার স্বচ্ছতা। হাসতেন' সাপ সুতরা তেই কীচাঙ খীলায় তননাঅ হুকবার মন্ত্ৰি জতনি চুবাচুনি বাৰ্গাঁই কবগমুঙ নারীকখা। পানদাঅ মানজাক ফায়খা মোহনপুর পঞ্চায়েত সমিতিনি চেয়ারম্যান রাকেশ দেব, ভাইস চেয়ারম্যান সঞ্জীব কুমার দাস, মোহনপুর পুর পরিষদনি ভাইস চেয়ারপার্সন শঙ্কর দেব, বামুটিয়া পঞ্চায়েত সমিতিনি চেয়ারম্যান দীপক কুমার সিনহা, সালথাঙ ত্রিপুরা জিলা পরিষদনি আদঙ জয়লাল দাস, মোহনপুর বাঁখাক্ষেণি এসডিএম সুভাষ দত্ত আকসঙ। স্বচ্ছতা হি সেবা সামুঙবীতাংন' রীগাঁই নগরায়রক নক বুরুম বুরুম মানীয় হাময়া থুমনায়রকন' রি বাকখা।
